



លេខ: ១២០/១៩ ប.ក

**របាយការណ៍
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មផ្លូវភេទ
ប្រចាំខែកក្កដា និងទិសដៅខែសីហា ឆ្នាំ២០២៥**

I. ស្ថានភាពទូទៅ

ពិភពលោក កំពុងតែប្រឈមដោះស្រាយវិបត្តិសេដ្ឋកិច្ចជាសកល ផលប៉ះពាល់នៃគ្រោះធម្មជាតិ ដែលកើតឡើងដោយបម្រែបម្រួលអាកាសធាតុ ជម្លោះប្រដាប់អាវុធដ៏រ៉ាំរ៉ៃ និងសង្គ្រាមបង្ខំឈាម បានកើតឡើងជាបន្តបន្ទាប់ និងរាលដាលពីតំបន់មួយទៅតំបន់មួយ ដែលជំរុញឱ្យមនុស្សរាប់លាននាក់បង្ខំចិត្តចាកចេញពីផ្ទះសំបែង ឬទីតាំងដែលខ្លួនរស់នៅ ហើយធ្វើទេសន្តរប្រវេសន៍ដោយគ្មានការត្រៀមទុក ដែលក្លាយជាចលនាលំហូរពលករដែលគ្មានឯកសារ ខ្វះការគ្រប់គ្រង ដែលប្រឈមយ៉ាងខ្លាំងទៅនឹងកង្វះសុវត្ថិភាព អំពើរំលោភបំពាន និងការកេងប្រវ័ញ្ចជាច្រើនរូបភាព។

ការផ្សព្វផ្សាយយ៉ាងទូលំទូលាយរបស់បណ្តាញសារព័ត៌មាននានា ទាំងពិត ទាំងមិនពិត អំពីបទល្មើសជួញដូរមនុស្សនៅកម្ពុជា ព្រមទាំងការបាទប្រកាន់ពីបណ្តាប្រទេស ដែលមានពលរដ្ឋមកប្រព្រឹត្តបទល្មើស ឬមករងគ្រោះនៅកម្ពុជា បានធ្វើឱ្យមានការភ័ន្តច្រឡំ និងវាយតម្លៃជាអវិជ្ជមានលើស្ថានភាពសន្តិសុខនៅកម្ពុជា ដែលនាំឱ្យមានការពារខ្លួនដល់ដំណើរការនៃចរន្តសេដ្ឋកិច្ចជាតិ និងប៉ះពាល់ដល់ជីវភាពរបស់ប្រជាពលរដ្ឋ។

ការផ្សព្វផ្សាយអំពីឱកាសការងារ និងការជ្រើសរើសពលករទៅធ្វើការនៅក្រៅប្រទេស ទាំងតាមប្រព័ន្ធផ្លូវការ ទាំងតាមបណ្តាញសង្គម និងមួយចំនួនធំជាការអូសទាញរបស់បណ្តាញឧក្រិដ្ឋជន បានក្លាយជាកត្តាជំរុញ និងទាក់ទាញប្រជាពលរដ្ឋក្នុងតំបន់ និងពីបណ្តាប្រទេសនានាក្នុងពិភពលោក ក៏ដូចជាប្រជាជនកម្ពុជា ដែលពេញវ័យការងារ ឱ្យចាប់អារម្មណ៍ និងសម្រេចចិត្តយ៉ាងឆាប់រហ័ស និងផុសផុល ក្នុងការធ្វើចំណាកស្រុក ឬធ្វើទេសន្តរប្រវេសន៍ទៅរកការងារ ដែលមានបៀវត្សខ្ពស់ ជាពិសេសពាក់ព័ន្ធនឹងសកម្មភាពធុរកិច្ច។ ចំនួនដ៏ច្រើនលើសលប់នៃប្រជាជនពេញវ័យការងារបានធ្វើចំណាកស្រុក មានរហូតដល់ជាងមួយលាននាក់ បាននិងកំពុងនៅធ្វើការងាររហូតដល់ប្រមាណ ១.៦លាននាក់ នៅក្រៅប្រទេស ដែលស្មើនឹងជិត២០ភាគរយ នៃប្រជាពលរដ្ឋវ័យ ពី១៥ឆ្នាំ ទៅ ៦០ឆ្នាំ និងអត្រាដ៏ខ្ពស់នៃការបោះបង់ការសិក្សាក្នុងកម្រិតមធ្យមសិក្សា បានប៉ះពាល់ទៅនឹងកង្វះធនធានពលកម្ម សម្រាប់ទទួលយកការងារដែលត្រូវបានបង្កើតឡើងក្នុងស្រុក តាមរយៈការវិនិយោគលើវិស័យឧស្សាហកម្ម និងសហគ្រាសធំៗ ដែលរាជរដ្ឋាភិបាលបាននិងកំពុងទាក់ទាញការចាប់អារម្មណ៍ពីអន្តរជាតិ។

រាជរដ្ឋាភិបាលក្នុងនីតិកាលទី៧ ដែលមានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្សជាសេនាធិការ បានចាត់ទុកការប្រយុទ្ធប្រឆាំងអំពើជួញដូរមនុស្ស ជាអាទិភាពមួយក្នុងចំណោមអាទិភាពដទៃទៀត រួមទាំងផលប៉ះពាល់នៃគ្រឿងញៀន គ្រឿងស្រវឹង គ្រោះថ្នាក់ចរាចរណ៍ និងបានដាក់ចេញនូវយុទ្ធសាស្ត្រ និងផែនការសកម្មភាព ឆ្លើយតប ព្រមទាំងខិតខំជំរុញសកម្មភាពឥតឈប់ឈរ ដើម្បីការពារសុវត្ថិភាព និងសន្តិសុខមនុស្ស ក៏ដូចជាសន្តិសុខជាតិទាំងមូល ដើម្បីទ្រទ្រង់ដំណើរការអភិវឌ្ឍគ្រប់វិស័យ នៃសង្គមជាតិ។

នៅក្នុងខែកក្កដានេះ គ្រប់ក្រសួង ស្ថាប័ន មន្ទីរ អង្គភាព និងរាជធានី-ខេត្ត នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស នៅគ្រប់កម្រិត និងដោយមានការចូលរួមគាំទ្រ សហការពីអង្គការដៃគូជាតិ និងអន្តរជាតិពាក់ព័ន្ធ បានធ្វើសកម្មភាពប្រតិបត្តិការយ៉ាងសកម្ម ក្នុងការប្រយុទ្ធប្រឆាំងអំពើជួញដូរមនុស្ស ដើម្បីឆ្លើយតប និងស្ថានភាពប្រែប្រួល ពិបាកប៉ាន់ស្មាននៃបទល្មើសជួញដូរមនុស្ស និងបទល្មើសពាក់ព័ន្ធដទៃទៀតដែលបង្កឡើងដោយឧក្រិដ្ឋជន រួមទាំងបទល្មើសធុរកិច្ចតាមប្រព័ន្ធអនឡាញផងដែរ។

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារច្បាប់ គោលនយោបាយ លិខិតបទដ្ឋានគតិយុត្ត និងកិច្ចសហប្រតិបត្តិការ

ខ. ការបង្ការ ទប់ស្កាត់

ខ.១. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយផ្ទាល់

ក្រុមការងារបង្ការ ទប់ស្កាត់ នៃ គ.ជ.ប.ជ ដឹកនាំដោយក្រសួងអប់រំ យុវជន និងកីឡា ដែលមានស្ថាប័នថ្នាក់ជាតិ និងថ្នាក់ក្រោមជាតិ សហការជាមួយអង្គការដៃគូ បានធ្វើការផ្សព្វផ្សាយតាមរយៈ ការអនុវត្តគោលនយោបាយ “ភូមិ-ឃុំ-សង្កាត់ មានសុវត្ថិភាព” វេទិកាសាធារណៈ និងការបញ្ញាបការផ្សព្វផ្សាយតាមកម្មវិធីផ្សេងៗ សរុបចំនួន ១៥.៥២៥លើក មានអ្នកចូលរួមសរុបចំនួន ៧៣៩.៥៣៧នាក់ ក្នុងនោះស្ត្រី ៤២៧.៤១៨នាក់ (ប្រៀបធៀបខែមុន មានចំនួន ៨៦៤.៦៣៧នាក់) ថយចុះប្រមាណ ១៤,៤៦% ដូចមានក្នុងតារាងខាងក្រោម៖

តារាងទិន្នន័យសរុបការផ្សព្វផ្សាយដោយផ្ទាល់

ល.រ	សកម្មភាពផ្សព្វផ្សាយ	ចំនួនដង/លើក	ចំនួនអ្នកចូលរួម	ចំនួនស្ត្រី
០១	ភូមិ-ឃុំ-សង្កាត់ មានសុវត្ថិភាព និងវេទិកាសាធារណៈ	១៥.១១៣	៦៩២.២៧៤	៤០២.៨០១
០២	កម្មវិធីផ្សេងៗ	៤១២	៤៧.២៦៣	២៤.៦១៧
សរុប		១៥.៥២៥លើក	៧៣៩.៥៣៧នាក់	៤២៧.៤១៨នាក់

(សម្គាល់៖ ចំនួននេះមិនគិតអ្នកដែលបានទទួលព័ត៌មានតាមរយៈការចែកខិត្តប័ណ្ណ បណ្តាញសង្គម ឬការផ្សព្វផ្សាយតាមប្រព័ន្ធអេឡិចត្រូនិកផ្សេងទៀតឡើយ)

❖ ការផ្សព្វផ្សាយតាមរយៈវេទិកាសាធារណៈ និងភូមិ-ឃុំ-សង្កាត់ មានសុវត្ថិភាព

ល.រ	ក្រសួង ស្ថាប័ន	ផ្សព្វផ្សាយ ភូមិ-ឃុំ-សង្កាត់ មានសុវត្ថិភាព			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
រាជធានី-ខេត្ត							
១	រាជធានីភ្នំពេញ	៧៨	២១.៧៧៨	១០.៥១៣	៣១	១.៩៨៥	១.១១១
២	កណ្តាល	១៤	៤.២០៥	២.៦០៧	១៤៩	២.៤៨៩	១.៥៣៨
៣	បាត់ដំបង	៩១៦	៤៤.៦៤១	២៥.៦៩១	៦៩៣	២៣.៤៩០	១៣.៤៤៣
៤	ពោធិ៍សាត់	៦១០	៦៦.២៤៨	៣៤.៩៣៤	៣៦១	១៥.៤១៦	៧.៥៣៥
៥	សៀមរាប	៧២២	១៤.០១២	៣៨.២៦៨	៦៣០	២៦.៣៩៨	១៦.៤៧០
៦	កំពង់ឆ្នាំង	៧៣៨	៣១.៦៩៦	១៦.៩០៧			
៧	កំពង់ចាម	១.៦៩៥	៩៨.៦០១	៥០.៧៤៧			
៨	ព្រះសីហនុ	១៤៧	៥.០០០	២.៤៤៩	២៩	៩៨៤	៣៦៧
៩	ព្រះវិហារ	១៧	១.៣៦០	៨៦៤			
១០	ស្វាយរៀង	៤២៦	១៦.៣៦៨	៩.២៤៣	៥៥៣	២៣.០២៩	១៦.៨៣៦
១១	ប៉ៃលិន	០២	១០១	៦៣	៩៩	៣៩៣៥	១.៩៦៤
១២	កោះកុង	១.៣០៧	២២.៤៨៧	១០.៤៧៤	៣២៩	៦.៤២០	៣.១៥៥
១៣	កំពត						
១៤	កំពង់ធំ						
១៥	តាកែវ	៣៧២	៦០.៤៩៧	២៩.២៣១			
១៦	ក្រចេះ	៦៦	១.៥៩១	៧៦៣			
១៧	កែប	៥៧	៩.០៣០	៤.២៤០	១០៩	៤.៨០៣	២.៧៥៩
១៨	កំពង់ស្ពឺ	៥០២	២២.៣៤៨	១២.៨០៥	១៤២	៥.២១០	៣.០៤៩
១៩	ស្ទឹងត្រែង						

២០	រតនគិរី	៦១១	២៤.៦៤៣	១២.២២៦	៣០១	១៤.៨៩៩	៧.០០៥
២១	ព្រៃវែង	៩៥៤	៥២.៧៣៦	២៩.៤០៧	៦៩៩	២២.៧៣៤	១២.៧៥២
២២	ត្បូងឃ្មុំ	១១	១.០១១	៦០៦	១២៨	៤.០១៧	១.៨៧៧
២៣	បន្ទាយមានជ័យ	១០០៤	១៩.២៨៨	១០.៧២៣	៣០០	៧.៩៤៦	៤.៧៤៤
២៤	ឧត្តរមានជ័យ	១៣៣	៥.៣៥៧	២.៩៧៧	១៥	៧៧៤	៤២២
២៥	មណ្ឌលគិរី	១៤២	៣.៩៣៩	១.៧០០	២១	៨០៨	៣៨៦
សរុប រាជធានី-ខេត្ត		១០.៥២៤លើក	៥២៦.៩៣៧នាក់	៣០៧.៤៣៨នាក់	៤.៥៨៩លើក	១៦៥.៣៣៧នាក់	៩៥.៣៦៣នាក់
សរុបរួម		១៥.១១៣លើក	៦៩២.២៧៤នាក់	៦៩២.២៧៤នាក់	៤០២.៨០១នាក់	៤០២.៨០១នាក់	

❖ ការបញ្ជាក់ការយល់ដឹងតាមរយៈកម្មវិធីផ្សេងៗ

ល.រ	ក្រសួង ស្ថាប័ន រាជធានី-ខេត្ត និងអង្គការដៃគូ	ចំនួនលើក	ចំនួនអ្នកចូលរួម	ចំនួនស្ត្រី
១	គ.ជ.ប.ជ សហការជាមួយអង្គការ APLE និងព្រះសហគមន៍កាតូលីកកម្ពុជា	០១	១៨០	
២	ខេត្តកណ្តាល	០៧	៧១០	២១៧
៣	ខេត្តប៉ៃលិន	០២	៣.៧៥០	២.១៨០
៤	ខេត្តសៀមរាប	៥១	២.៥៥២	១.៤៣៧
៥	ខេត្តកំពង់ចាម	០៣	១៤៤	៩០
៦	ខេត្តឧត្តរមានជ័យ	១៥៨	៤.១៤១	២.៨៥៧
៧	ខេត្តកំពង់ស្ពឺ	៤០	១.១៧៤	៣៧៦
៨	ខេត្តតាកែវ	៥៦	៣២.៥៦៦	១៦.៣៩៥
៩	ខេត្តកែប	០៣	៦២១	
១០	ខេត្តព្រះវិហារ	០៣	៦៩	២២
១១	អង្គការតំណក់ទឹក(បន្ទាយមានជ័យ)	០៣	១៤៨	៨០
១២	អង្គការ Friend Insertional (សៀមរាប)	៧១	១.១០៩	៥៦១
១៣	អង្គការសាម៉ារីតាន់ក៊ីស(បាត់ដំបង)	០២	២៩៥	១៧៦
សរុប		៤១២លើក	៤៧.២៦៣នាក់	២៤.៦១៧នាក់

ខ.២. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយមិនផ្ទាល់

❖ ការផលិត និងចែកចាយសម្ភារផ្តល់ព័ត៌មាន និងអប់រំ (IEC = Information Education Communication Materials)

ល.រ	រាជធានី-ខេត្ត	សកម្មភាព និងឧបករណ៍ផ្សព្វផ្សាយ	ចំនួនឧបករណ៍	ចំនួនអ្នកទទួលបាន	ចំនួនស្ត្រី
១	សៀមរាប	-ខិត្តប័ណ្ណផ្សព្វផ្សាយ	៦.៤២៦ប័ណ្ណ		
២	បាត់ដំបង(សាម៉ារីតាន់ក៊ីស)	-ខិត្តប័ណ្ណផ្សព្វផ្សាយ	៣.៦៥០ប័ណ្ណ		
៣	ឧត្តរមានជ័យ	-ខិត្តប័ណ្ណផ្សព្វផ្សាយ	៧៨០ប័ណ្ណ		
៤	បន្ទាយមានជ័យ	-ខិត្តប័ណ្ណផ្សព្វផ្សាយ		១.៧៤២នាក់	៦៧៨នាក់
៥	ព្រះវិហារ	-ខិត្តប័ណ្ណផ្សព្វផ្សាយ	១៦ប័ណ្ណ		
សរុប			១០.៨៧២ប័ណ្ណ	២.២១៥នាក់	៨០៤នាក់

❖ ការផ្សព្វផ្សាយតាមវិទ្យុ ចូរចលន៍ និងប្រព័ន្ធអេឡិចត្រូនិក

ល.រ	ក្រសួង ស្ថាប័ន រាជធានី-ខេត្ត	បណ្តាញផ្សព្វផ្សាយ	ចំនួនលើក/ដង/ស្តុក	ចំនួនអ្នកទស្សនា/ ស្តាប់/អាន/Views
២	សៀមរាប	-វិទ្យុជាតិ	១១៦	
៣	កំពង់ចាម	-វិទ្យុជាតិ	៤៥០	
៤	ព្រៃវែង	-វិទ្យុជាតិ	៥០	
៥	ត្បូងឃ្មុំ	-វិទ្យុជាតិ	៣២	
៦	ប៉ៃលិន	-វិទ្យុជាតិ	៤៩៦	
៧	បន្ទាយមានជ័យ	-វិទ្យុជាតិ	២០	
សរុប			១.១៦៤ លើក	

❖ ការចូលរួមជាវគ្គក្នុងកម្មវិធីផ្សេងៗ នៅតាមស្ថានីយវិទ្យុ និងចូរចលន៍

▪ **ខេត្តសៀមរាប៖** តំណាងវិទ្យាស្ថានជាតិពហុបច្ចេកទេសអង្គរ បានចូលរួមជាវគ្គក្នុងកម្មវិធីសន្ទនាមតិរបស់វិទ្យុជាតិនគរភ្នំ ស្តីពីការបណ្តុះបណ្តាលជំនាញបច្ចេកទេស និងវិជ្ជាជីវៈដល់បងប្អូនប្រជាពលរដ្ឋ និងពលករខ្មែរនៅប្រទេសថៃ ដែលវិលត្រឡប់មកស្រុកកំណើត។ តំណាងនាយការិយាល័យប្រឆាំងការជួញដូរមនុស្ស និងការពារអនីតិជន នៃស្នងការដ្ឋាននគរបាលខេត្ត បានចូលរួមជាវគ្គក្នុងកម្មវិធីយើងធ្វើបាន របស់វិទ្យុជាតិនគរភ្នំ ស្តីពីការផ្សព្វផ្សាយអំពីអំពើកេងប្រវ័ញ្ច និងការជួញដូរមនុស្ស។

▪ **ខេត្តកំពង់ចាម៖** តំណាងស្នងការដ្ឋាននគរបាលខេត្ត បានចូលរួមជាវគ្គក្នុងកម្មវិធីសន្ទនាមតិរបស់វិទ្យុជាតិខេត្ត ស្តីពីការទប់ស្កាត់អំពើជួញដូរមនុស្ស ជាពិសេសស្រ្តី និងកុមារ។

▪ **ខេត្តបាត់ដំបង៖** តំណាងមន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលជាវគ្គកិត្តិយសកម្មវិធីសន្ទនាមតិ ស្តីពីទីផ្សារការងារសម្រាប់ពលករត្រឡប់ពីប្រទេសថៃ នៅស្ថានីយវិទ្យុជាតិខេត្ត។ កម្មវិធីជជែកពិភាក្សា ស្តីពីទីផ្សារការងារ និងបញ្ហាប្រឈមក្នុងការស្វែងរកការងារដល់សិស្សានុសិស្ស របស់គម្រោងយុវជនឆ្នើមនៃអង្គការពុទ្ធិកុមារ។

ខ.៣. ការបង្ការ ទប់ស្កាត់តាមវិធានការជំនាញ

ខ.៣.១ ការទប់ស្កាត់ចំណាកស្រុកខុសច្បាប់

▪ **អគ្គស្នងការដ្ឋាននគរបាលជាតិ៖** កម្លាំងជំនាញ នៃស្នងការដ្ឋាននគរបាលខេត្តបន្ទាយមានជ័យ បានធ្វើការទប់ស្កាត់ពលរដ្ឋខ្មែរដែលបម្រុងឆ្លងដែនខុសច្បាប់ទៅប្រទេសថៃ ចំនួន ០៧លើក មនុស្សចំនួន ៨៧នាក់ ស្រី ៣៩នាក់ ដោយបានធ្វើកិច្ចសន្យាអប់រំណែនាំ និងឱ្យត្រឡប់ទៅកូមីកំណើតវិញ។

ខ.៣.២. ការបង្ការ ទប់ស្កាត់ការជួញដូរមនុស្ស តាមរយៈរូបភាពអ្នករៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានសម្ភាសន៍ជនបរទេស ដែលមកដាក់ពាក្យសុំចុះបញ្ជីរៀបអាពាហ៍ពិពាហ៍ជាមួយពលរដ្ឋខ្មែរ តាមផ្លូវច្បាប់ ដូចមានក្នុងតារាងខាងក្រោម៖

បរិយាយ	ចំនួនមនុស្ស	សញ្ជាតិ
បុរសបរទេសជាមួយស្រីខ្មែរ	១៦៤នាក់	ចិន១០២នាក់ កូរ៉េខាងត្បូង៣៦នាក់(ស្រី០៣នាក់) អាមេរិក១៥នាក់ បារាំង០៥នាក់(ស្រី០២នាក់) អូស្ត្រាលី០៥នាក់(ស្រី០២នាក់) ម៉ាឡេស៊ី០២នាក់

ស្រីបរទេសជាមួយបុរសខ្មែរ	០៨នាក់	(ស្រី០១នាក់) អាជីវិកា០២នាក់ រៀនណាម០២នាក់ តួកគី០១នាក់ ស៊ីស ០១នាក់ និងអង់គ្លេស០១នាក់។
សរុប	១៧២ នាក់	១១ សញ្ជាតិ

ខ.៣.២. ការគ្រប់គ្រងស្ថិតិចំណាកស្រុក ចំណូលស្រុក ពលរដ្ឋខ្មែរ និងជនបរទេស

❖ ការគ្រប់គ្រងស្ថិតិបច្ចុប្បន្នភាពចំណាកស្រុក ចំណូលស្រុក ពលរដ្ឋខ្មែរ

អគ្គស្នងការដ្ឋាននគរបាលជាតិ បានតាមដាន និងធ្វើបច្ចុប្បន្នភាពស្ថិតិពលរដ្ឋខ្មែរចំណាកស្រុកទៅក្រៅប្រទេស និងត្រឡប់មកវិញ តាមរយៈការប្រមូលទិន្នន័យពីបណ្តាស្នងការដ្ឋាននគរបាលរាជធានី-ខេត្ត ទូទាំងប្រទេស ដូចមានក្នុងតារាងខាងក្រោម៖

ប្រចាំខែ	ទិន្នន័យពលរដ្ឋខ្មែរចំណាកស្រុកទៅក្រៅប្រទេស			
	សរុប	ស្រី	អនីតិជន	
			សរុប	ស្រី
កក្កដា	១២៩.៧២២នាក់	៥៨.០៥៦នាក់	៥.១១៦នាក់	១.៦២៥នាក់
ប្រចាំខែ	ទិន្នន័យពលរដ្ឋខ្មែរដែលវិលត្រឡប់ពីក្រៅប្រទេស			
	សរុប	ស្រី	អនីតិជន	
			សរុប	ស្រី
កក្កដា	១៤.៦៨៤នាក់	៦.០១៩នាក់	២១២នាក់	៧៩នាក់

❖ ការទទួលពលរដ្ឋខ្មែរចំណាកស្រុកដែលអាជ្ញាធរបរទេសបញ្ជូនត្រឡប់

✚ ស្ថិតិពលរដ្ឋខ្មែរដែលត្រូវអាជ្ញាធរបរទេសបញ្ជូនត្រឡប់តាមច្រកទ្វារព្រំដែន

ល.រ	រាជធានី-ខេត្ត	ចំនួនរួម	ស្រី	អនីតិជន	ស្រី
១	បន្ទាយមានជ័យ	១.៣៣០	៤៤១		
២	បាត់ដំបង	៥៣	១៥		
៣	កោះកុង	៣៦	០៦		
៤	ប៉ៃលិន	១០.៤៤២	៤.៦៨២		
៥	ស្វាយរៀង	២៤	២១	០៥	០៣
	សរុប	១១.៨៨៥នាក់	៥.១៦៥នាក់	០៥នាក់	០៣នាក់

✚ ការទទួលពលករនៅតាមមណ្ឌលទទួលពលករ

▪ មជ្ឈមណ្ឌលសំចត និងស្ដារនីតិសម្បទាជនរងគ្រោះបោកប្លន់ បានទទួលពលករខ្មែរចំណាកស្រុកដែលបញ្ជូនត្រឡប់ពីប្រទេសថៃ សរុបចំនួន ៩០២នាក់(ស្រី៣១២នាក់ កុមារ៧៧នាក់ កុមារី៤៩នាក់)។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

❖ ការងារបង្រៀម និងសង្គ្រោះជនរងគ្រោះ

នាយកដ្ឋានប្រឆាំងការជួញដូរមនុស្ស និងការពារអនីតិជន និងស្នងការដ្ឋាននគរបាលរាជធានី-ខេត្ត នៃអគ្គស្នងការដ្ឋាននគរបាលជាតិ ព្រមទាំងកងរាជអាវុធហត្ថលើផ្ទៃប្រទេស បានតាមដានស្រាវជ្រាវ បង្ក្រាបអំពើជួញដូរ

ដូចមនុស្ស និងអំពើធ្វើអាជីវកម្មផ្លូវភេទ សរុបចំនួន ២០ករណី (ប្រៀបធៀបខែមិថុនា មានចំនួន ១៣ករណី កើនឡើង ០៧ករណី) ស្មើនឹង៥៣,៨៤% ៖

- ឃាត់ខ្លួនជនសង្ស័យបញ្ជូនទៅសាលាដំបូងរាជធានី-ខេត្ត ចំនួន ៣៥នាក់ ស្រី ០៨នាក់ ជនបរទេស ០៣នាក់ (វៀតណាម ០២នាក់ ចិន ០១នាក់)។
- សង្គ្រោះជនរងគ្រោះចំនួន ១០៩នាក់ ស្រី ៥៩នាក់ មានអាយុក្រោម១៥ឆ្នាំ ០៨នាក់ អាយុ១៥-១៧ឆ្នាំ ១១នាក់ និងអាយុ១៨ឆ្នាំឡើង ៩០នាក់ (បញ្ជូនទៅមន្ទីរសង្គមកិច្ច ៥១នាក់ គ្រួសារ ៥៨នាក់)។ ក្នុងនោះចែកជា៖

✚ **ករណីអំពើជួញដូរមនុស្ស**

បង្ក្រាបបាន ០៩/០៣ករណី (កើនឡើង ០៦ករណី) ឃាត់ខ្លួនជនសង្ស័យចំនួន ៥៥នាក់ ជនជាតិចិន ០១នាក់។ សង្គ្រោះជនរងគ្រោះចំនួន ៨២នាក់ ស្រី ៣២នាក់ អាយុ១៥-១៧ឆ្នាំ ០២នាក់ អាយុ១៨ឆ្នាំឡើង ៨០នាក់ (បញ្ជូនទៅមន្ទីរសង្គមកិច្ច ៣១នាក់ គ្រួសារ ៥១នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនសង្ស័យ	ជនបរទេស	ជនរងគ្រោះ
-ការនាំយកចេញដោយមិនស្របច្បាប់សម្រាប់នាំឆ្លងដែន	០៤	០៤		៧១
-ការដឹកជញ្ជូនដោយមានគោលដៅ	០៣	០៨	ចិន១	០៤
-ការទទួលយកមនុស្សដោយមានគោលដៅជួយដល់ជនល្មើស	០២	០៣		០៧
សរុប	០៩ ករណី	១៥ នាក់	០១ នាក់	៨២នាក់

✚ **ករណីអំពើធ្វើអាជីវកម្មផ្លូវភេទ**

បង្ក្រាបបាន ១១/១០ករណី (កើនឡើង ០១ករណី) ឃាត់ខ្លួនជនសង្ស័យ ២០នាក់ ស្រី ០៧នាក់ ជនជាតិវៀតណាម ០២នាក់។ សង្គ្រោះជនរងគ្រោះ ២៧នាក់(ស្រី) អាយុក្រោម១៥ឆ្នាំ ០៨នាក់ អាយុ១៥-១៧ឆ្នាំ ០៩នាក់ អាយុ១៨ឆ្នាំឡើង ១០នាក់ (បញ្ជូនទៅមន្ទីរសង្គមកិច្ច ២០នាក់ គ្រួសារ ០៧នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនសង្ស័យ	ជនបរទេស	ជនរងគ្រោះ
-ការចាប់ពង្រត់ ការឃុំឃាំង ឬការបង្ខាំង	០១	០២	វៀតណាម២	០១
-សញ្ជារកម្មទាក់ទងនឹងពេស្យាបារកុមារ	០៣	១០		១៩
-អំពើរួមភេទជាមួយអនីតិជនអាយុក្រោម១៥ឆ្នាំ	០៥	០៦		០៥
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០២	០២		០២
សរុប	១១ ករណី	២០ នាក់	០២នាក់	២៧នាក់

ឃ. កិច្ចការពារជនរងគ្រោះ

ឃ.១. ការទទួល និងសម្ភាសពលករមកបញ្ជូនទៅក្រុមប្រទេស និងត្រឡប់ពីក្រៅប្រទេស

ក្រុមការងារការពារជនរងគ្រោះ នៃ គ.ជ.ប.ជ ដឹកនាំដោយ ក្រសួងសង្គមកិច្ច អតីតយុទ្ធជន និងយុវនីតិសម្បទា សហការជាមួយក្រសួងការបរទេស និងសហប្រតិបត្តិការអន្តរជាតិ អគ្គនាយកដ្ឋាននគរបាលជាតិ អគ្គនាយកដ្ឋានអន្តរប្រវេសន៍ មន្ទីរសង្គមកិច្ចរាជធានី ខេត្ត និងអង្គការដៃគូ តាមរយៈ នាយកដ្ឋានគាំពារជនរងគ្រោះ នៃអគ្គនាយកដ្ឋានសេវាសង្គមកិច្ច បានទទួលជនរងគ្រោះ និងបុគ្គលសង្ស័យថារងគ្រោះដោយអំពើជួញដូរមនុស្ស

ក្នុងប្រទេស និងពីក្រៅប្រទេស សរុបចំនួន ៤៧នាក់(ប្រុស០៣នាក់ ស្រី២៤នាក់ កុមារ០៥នាក់ កុមារី១៥នាក់)។ បានការកំណត់អត្តសញ្ញាណពីមន្ត្រីនគរបាលយុត្តិធម៌ជំនាញចំនួន ៤១នាក់(ស្រី២២នាក់ កុមារ០៥នាក់ កុមារី ១៤នាក់) ក្នុងនោះមាន៖

- ក្នុងប្រទេសជនជាតិខ្មែរសរុបចំនួន ២៣នាក់(ស្រី០៩នាក់ កុមារ០៥នាក់ កុមារី០៩នាក់) ករណីសញ្ញាកម្ម ១៩នាក់(ស្រី០៩នាក់ កុមារ០១នាក់ កុមារី០៩នាក់) និងករណីកម្លាំងពលកម្ម ០៤នាក់(កុមារ)។
- ក្រៅប្រទេសចំនួន ២៤នាក់(ប្រុស០៣នាក់ ស្រី១៥នាក់ កុមារី០៦នាក់)៖
 - ប្រទេសចិនចំនួន ១៨នាក់(ស្រី១៣នាក់ កុមារី០៥នាក់) ករណីអាពាហ៍ពិពាហ៍ផ្ទុយពីឆន្ទៈ
 - ប្រទេសថៃចំនួន ០៦នាក់(ប្រុស០៣នាក់ ស្រី០២នាក់ កុមារី០១នាក់) កេងប្រវ័ញ្ចកម្លាំងពលកម្ម ០២នាក់(ស្រី០១នាក់ កុមារី០១នាក់) និងបុគ្គលសង្ស័យថារងគ្រោះ ០៤នាក់ ស្រី០១នាក់។

ឃ.២. ការស្តារនីតិសម្បទា

ជនរងគ្រោះ និងងាយរងគ្រោះដោយអំពើជួញដូរមនុស្ស បានបញ្ជូនទៅស្តារនីតិសម្បទា នៅមជ្ឈមណ្ឌលរបស់អង្គការដៃគូ សរុបចំនួន ៤៧នាក់(ប្រុស០៣នាក់ ស្រី២៤នាក់ កុមារ០៥នាក់ កុមារី១៥នាក់)៖ ទទួលសេវាពីអង្គការគនៈអន្តរជាតិ ០៨នាក់(ស្រី០៦ កុមារី០២នាក់) អង្គការកម្ពុជាជួយស្ត្រីមានវិបត្តិ ០៧នាក់(ស្រី០៥នាក់ កុមារី០២នាក់) អង្គការការីតាសកម្ពុជា ០៥នាក់(ស្រី) អង្គការម៉ារីស៊ី ០៥នាក់(កុមារី) អង្គការមេត្រីអន្តរជាតិ ០៤នាក់(កុមារី) អង្គការសម្ព័ន្ធចាប់ដៃ ០៣នាក់(ស្រី០២នាក់ កុមារី០១នាក់) អង្គការJM ០១នាក់(ស្រី) មជ្ឈមណ្ឌលស្តារនីតិសម្បទាប៉ោយប៉ែត ០៥នាក់(ប្រុស០៣នាក់ ស្រី០១នាក់ កុមារី០១នាក់) មណ្ឌលកុមារកំព្រាភ្នំពេញ ០៤នាក់(កុមារី) និងធ្វើកិច្ចសន្យាប្រគល់ទៅគ្រួសារ ០៥នាក់(ស្រី០៤នាក់ កុមារ០១នាក់)។

ឃ.៣. ការធ្វើសមាហរណកម្មជនរងគ្រោះ និងបុគ្គលសង្ស័យរងគ្រោះ

បានសហការជាមួយអាជ្ញាធរមូលដ្ឋាន និងអង្គការដៃគូ សមាហរណកម្មជនរងគ្រោះ និងបុគ្គលសង្ស័យរងគ្រោះដោយអំពើជួញដូរមនុស្ស អំពើធ្វើអាជីវកម្មផ្លូវភេទ ការកេងប្រវ័ញ្ច និងការរំលោភបំពានផ្លូវភេទ ត្រឡប់ទៅសហគមន៍វិញសរុបចំនួន ៣៨នាក់ (ស្រី៣២នាក់ កុមារី០៦នាក់)។

ឃ.៤. ការតាមដាន

បានតាមដានករណីជនរងគ្រោះ និងបុគ្គលសង្ស័យថារងគ្រោះដោយអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រោយពីធ្វើសមាហរណកម្មទៅសហគមន៍ ចំនួន ០៣នាក់(កុមារី)។

ឃ.៥. ការបិទករណី

បានបិទករណី នៃការផ្តល់សេវាដល់ជនរងគ្រោះដោយអំពើជួញដូរមនុស្ស ចំនួន ០៣នាក់(ស្រី)។

III. ការលើកកម្ពស់សមត្ថភាព និងការដឹកនាំសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការបណ្តុះបណ្តាល

❖ ការបណ្តុះបណ្តាលក្នុងប្រទេស

ល.រ	សកម្មភាពរៀបចំវគ្គបណ្តុះបណ្តាល	ចំនួនវគ្គ	ចំនួនរូប	ចំនួនស្ត្រី
១	នាយកដ្ឋានប្រឆាំងការជួញដូរមនុស្ស និងការពារអនីតិជន -សហការជាមួយនាយកដ្ឋានកិច្ចការប៉ុស្តិ៍នគរបាលរដ្ឋបាល បើកវគ្គបំប៉នជំនាញ ស្តីពីតួនាទីការកិច្ចរបស់ប៉ុស្តិ៍នគរបាលរដ្ឋបាល នៃស្នងការដ្ឋាននគរបាលខេត្តព្រៃវែង នៅស្នងការដ្ឋាននគរបាលខេត្តព្រៃវែង។	០១	១៦០	៤៧

	-សហការជាមួយអង្គការមេត្រីអន្តរជាតិ បើកវគ្គបណ្តុះបណ្តាល ស្តីពីនីតិវិធីស៊ើបអង្កេតករណីជួញដូរមនុស្សគ្រប់ទម្រង់ និងការកំណត់អត្តសញ្ញាណជនរងគ្រោះ ដល់ស្នងការរងប្រឆាំងការជួញដូរមនុស្ស សន្តិសុខ ព្រហ្មទណ្ឌ អន្តរប្រទេសន៍ នាយ-នាយរងការិយាល័យ អធិការ អធិការរង និងនាយប៉ុស្តិ៍នៅស្នងការដ្ឋាននគរបាលខេត្តកំពង់ចាម។	០១	២៣៤	៣២
២	ខេត្តបាត់ដំបង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានរៀបចំវគ្គបណ្តុះបណ្តាល ស្តីពីការចែករំលែកព័ត៌មានពីអាជ្ញាធរមូលដ្ឋាន អង្គការ ស្ថាប័នពាក់ព័ន្ធដែលជាអ្នកផ្តល់សេវាដើម្បីឆ្លុះបញ្ចាំងពីការអនុវត្ត និងផលវិជ្ជមាន ពីការធ្វើចំណាកស្រុកដោយសុវត្ថិភាព។	០១	៣៩	២០
៣	ខេត្តសៀមរាប៖ លេខាធិការដ្ឋាន គ.ខ.ប.ជ បានសហការជាមួយ អង្គការជីវិតនៅកម្ពុជា អង្គការសម្ព័ន្ធចាប់ដៃ និងអង្គការបេសកកម្មយុត្តិធម៌អន្តរជាតិ បើកវគ្គបណ្តុះបណ្តាលពង្រឹងសមត្ថភាព ដល់មន្ត្រីក្រុមការងារប្រយុទ្ធប្រឆាំងអំពើជួញដូរមនុស្សថ្នាក់ក្រុង ស្រុក និងឃុំ សង្កាត់ លើការអនុវត្តច្បាប់ ស្តីពីការអនុវត្តតួនាទីការកិច្ច ច្បាប់ គោលនយោបាយពាក់ព័ន្ធនឹងការប្រយុទ្ធប្រឆាំងអំពើជួញដូរមនុស្ស និងកិច្ចការពារកុមារពីការរំលោភបំពាននានា ក្នុងក្រុងរុនតាឯក តេជោសែន ស្រុកបន្ទាយស្រី ស្រុកវ៉ារិន និងស្រុកជីក្រែង។	០៣	១៤៥	៦៥
៤	ខេត្តព្រៃវែង៖ ស្នងការដ្ឋាននគរបាលខេត្ត បានរៀបចំការបណ្តុះបណ្តាល ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ	០១	០៩	០៩
	សរុប	០៧វគ្គ	៥៨៧នាក់	១៧៣នាក់

ក.២. សិក្ខាសាលានៅក្នុងប្រទេស

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា បានសហការជាមួយគម្រោង JICA-TRUST រៀបចំសិក្ខាសាលា ស្តីពី«ការធ្វើបច្ចុប្បន្នភាពបទដ្ឋានអប្បបរមា សម្រាប់ការថែទាំជនរងគ្រោះដោយអំពើជួញដូរមនុស្ស និងអំពើធ្វើអាជីវកម្មផ្លូវភេទ ដែលស្នាក់នៅក្នុងមជ្ឈមណ្ឌល» ក្រោមអធិបតីភាព ឯកឧត្តម ញឹក វណ្ណារ៉ា រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា មានសិក្ខាកាមចូលរួមសរុប ៥៥នាក់ ស្រី ៣២នាក់។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. កិច្ចប្រជុំ

❖ ការរៀបចំកិច្ចប្រជុំនៅក្នុងប្រទេស

▪ អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំកិច្ចប្រជុំចំនួន ០៥លើក អ្នកចូលរួមចំនួន ១២៤នាក់ ស្រី ៣៨នាក់ ក្នុងនោះមាន៖

- កិច្ចប្រជុំត្រៀមរៀបចំកម្មវិធីទិវាជាតិអន្តរសាសនា ដើម្បីប្រយុទ្ធប្រឆាំងអំពើជួញដូរមនុស្សលើកទី៩ ឆ្នាំ២០២៥ ចំនួន ០១លើក នៅទីស្តីការក្រសួងមហាផ្ទៃ អ្នកចូលរួមចំនួន ៤៤អង្គ/នាក់ ស្រី ១៥នាក់។

- កិច្ចប្រជុំ ស្តីពីការត្រៀមកិច្ចពិភាក្សាពហុភាគីក្នុងតំបន់ ក្នុងការឆ្លើយតបទៅនឹងបទល្មើសជួញដូរមនុស្សឆ្លង ដែនពាក់ព័ន្ធនឹងបទល្មើសធាតុតាមអនឡាញ ជាមួយតំណាងទូត នៃប្រទេសឡាវ មីយ៉ាន់ម៉ា ម៉ាឡេស៊ី ឥណ្ឌូនេស៊ី និងអូស្ត្រាលី ប្រចាំព្រះរាជាណាចក្រកម្ពុជា ដែលកម្ពុជាគ្រោងនឹងធ្វើជាម្ចាស់ផ្ទះ ចំនួន ០១លើក នៅទីស្តីការក្រសួងមហាផ្ទៃ អ្នកចូលរួមចំនួន ២៨នាក់ ស្រី ០៩នាក់។

- កិច្ចប្រជុំផ្ទៃក្នុង ចំនួន ០៣លើក អ្នកចូលរួមចំនួន ៥២នាក់ ស្រី ១៤នាក់ ពិនិត្យឆ្លងផែនការសកម្មភាព ឆ្នាំ២០២៥ របស់អគ្គលេខាធិការដ្ឋាន គ.ជ.ប.ជ។ កែសម្រួលអនុស្សរណៈនៃការយោគយល់ រវាងគណៈកម្មាធិការ ជាតិប្រយុទ្ធប្រឆាំងអំពើជួញដូរមនុស្ស និងអង្គការបេសកកម្មយុត្តិធម៌អន្តរជាតិ។ ការអនុវត្តការងារប្រចាំថ្ងៃ លើតួនាទី ការកិច្ចរបស់កងកម្លាំងនគរបាលគ្រប់ឋានានុក្រម នៃអគ្គលេខាធិការដ្ឋាន គ.ជ.ប.ជ។

- ខេត្តសៀមរាប៖ ក្រុមការងារប្រយុទ្ធប្រឆាំងអំពើជួញដូរមនុស្សនៅថ្នាក់ស្រុក បានរៀបចំកិច្ចប្រជុំ ចំនួន ១០លើក អ្នកចូលរួមចំនួន ២៧៣នាក់ ស្រី ១១៨នាក់។
- ខេត្តកណ្តាល រៀបចំកិច្ចប្រជុំប្រចាំឆមាសទី១ ឆ្នាំ២០២៥ ចំនួន ០១លើក។
- ខេត្តកំពង់ចាម រៀបចំកិច្ចប្រជុំប្រចាំឆមាសទី១ ឆ្នាំ២០២៥ ចំនួន ០១លើក។
- ខេត្តរតនគិរី រៀបចំកិច្ចប្រជុំប្រចាំឆមាសទី១ ឆ្នាំ២០២៥ ចំនួន ០១លើក អ្នកចូលរួមចំនួន ៤៦នាក់ ស្រី ៣៥នាក់។
- ខេត្តព្រះវិហារ រៀបចំកិច្ចប្រជុំខែកក្កដា និងត្រីមាសទី២ ឆ្នាំ២០២៥ ចំនួន ០១លើក អ្នកចូលរួមចំនួន ១៣នាក់ ស្រី ០៦នាក់។

ខ.២. ទស្សនកិច្ច

▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បាន ដឹកនាំគណៈប្រតិភូម្ចាស់ជំនួយនៃអង្គការការីតាសស៊ីស ប្រចាំនៅកម្ពុជា ធ្វើទស្សនកិច្ចនៅមណ្ឌលទទួលពលករកំរៀង ច្រកទ្វារអន្តរជាតិដូង ស្រុកកំរៀង ច្រកទ្វារអន្តរជាតិភ្នំដី ស្រុកសំពៅលូន ខេត្តបាត់ដំបង និងបានជួបសំណេះសំណាល ជាមួយពលករ ដែលត្រូវបានបញ្ជូនត្រឡប់ពីប្រទេសថៃ។

ខ.៣. ជំនួបពិភាក្សាការងារ

▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បាន ដឹកនាំប្រតិភូគណៈកម្មការសាខាសមាគមនារីក្រសួងមហាផ្ទៃ ទទួលជួបតំណាងក្រុមហ៊ុន YHS Cambodia ដឹកនាំដោយ លោកស្រី ហេង សុទ្ធាវី អគ្គនាយិកា ដើម្បីពិនិត្យ និងពិភាក្សាការងារសម្រាប់កិច្ចសហការក្នុងការអនុវត្តសកម្មភាព មនុស្សធម៌ និងការងារសង្គម របស់សមាគមនារីក្រសួងមហាផ្ទៃ នៅបន្ទប់ប្រជុំទីស្តីការក្រសួងមហាផ្ទៃ។

▪ ខេត្តសៀមរាប បានទទួលជួបពិភាក្សាការងារជាមួយអង្គការដៃគូចំនួន ០៥លើក៖ អង្គការសម្ព័ន្ធបាប៉ាដេ ស្តីពីការអនុវត្តសកម្មភាពរួមគ្នា រវាងគណៈកម្មាធិការ គ.ខ.ប.ជ ខេត្ត និងអង្គការ។ អង្គការអេល១ ស្តីពីការផ្តល់សេវា ដល់ករណីរំលោភបំពានតាមអនឡាញ និងការកេងប្រវ័ញ្ចកម្លាំងពលកម្ម។ អង្គការទស្សនៈពិភពលោក ស្តីពីយន្តការ នៃការរាយការណ៍ និងការបញ្ជូននៅសហគមន៍ ដើម្បីចុះផ្សព្វផ្សាយបន្តតាមឃុំ ចំនួន ០៣លើក។

គ. ការងារសម្របសម្រួល

អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំដឹកនាំសម្រប សម្រួល និងចូលរួមកិច្ចប្រជុំនានា ស្តីពីការប្រយុទ្ធប្រឆាំងអំពើជួញដូរមនុស្ស សរុបចំនួន ១២លើក។ (ឧបសម្ព័ន្ធ)

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែងរបស់ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការប្តេជ្ញាចិត្តរបស់រាជរដ្ឋាភិបាល ក្នុងការកំណត់យកការប្រយុទ្ធប្រឆាំងអំពើជួញដូរមនុស្សជាអាទិភាពមួយ ក្នុងចំណោមអាទិភាពនៃផែនការដែលត្រូវយកចិត្តទុកដាក់ គឺជាថាមពលជំរុញចិត្តឱ្យគ្រប់សមាសភាពក្នុង សង្គមទាំងនៅថ្នាក់ជាតិ ទាំងនៅថ្នាក់ក្រោមជាតិ និងដៃគូ ជាតិ និងអន្តរជាតិ ឱ្យរឹតតែប្រឹងប្រែងឡើងទៀត
- ច្បាប់ គោលនយោបាយ វិធានការ អនុសាសន៍របស់ប្រមុខដឹកនាំទាំងក្នុងនីតិកាលចាស់ និងថ្មី នៅតែមាន គុណតម្លៃសម្រាប់ការអនុវត្ត ជាមូលដ្ឋានបង្អែក និងជាប្រទីបំភ្លឺផ្លូវសម្រាប់ការកំណត់ការងារជាយុទ្ធ សាស្ត្រប្រឆាំងអំពើជួញដូរមនុស្ស
- សន្និសីទ កតិកាសញ្ញា អនុសញ្ញា អនុស្សរណៈនៃការយោគយល់ កិច្ចព្រមព្រៀងទ្វេភាគី ពហុភាគី និង លិខិតបទដ្ឋានគតិយុត្តជាច្រើនផ្សេងទៀត នៅតែមានតម្លៃជាកិច្ចសហប្រតិបត្តិការទូលំទូលាយលើ វិស័យ ប្រយុទ្ធប្រឆាំងអំពើជួញដូរមនុស្សគ្រប់ទម្រង់ និងអំពើពាក់ព័ន្ធដទៃទៀត
- រចនាសម្ព័ន្ធនៃយន្តការថ្នាក់ជាតិ និងថ្នាក់ក្រោមជាតិ ជាកម្លាំងស្នូលក្នុងការអនុវត្តការងារ តាមក្រសួង ស្ថាប័ន មន្ទីរ អង្គភាព អ្នកពាក់ព័ន្ធជាតិ អន្តរជាតិ អង្គការមិនមែនរដ្ឋាភិបាល វិស័យឯកជន បានចូលរួមយ៉ាងសកម្ម ក្នុងការប្រយុទ្ធប្រឆាំងអំពើជួញដូរមនុស្ស និងអំពើពាក់ព័ន្ធទាំងឡាយក្នុងសង្គមកម្ពុជា
- ការចូលរួមឧបត្ថម្ភគាំទ្រពីអង្គការសង្គមស៊ីវិលជាតិ អន្តរជាតិ វិស័យឯកជន និងកិច្ចសហការក្នុងការ បំពេញភារកិច្ចតាមក្រសួង ស្ថាប័ន មន្ទីរ អង្គភាព គឺជាកម្លាំងសរុប ធនធានសរុប និងមធ្យោបាយសរុប សម្រាប់រួមគ្នាធ្វើសកម្មភាពប្រយុទ្ធប្រឆាំងអំពើជួញដូរមនុស្សដ៏មានសក្តានុពល។

ខ. ចំណុចខ្វះខាត ឬភាពប្រឈម

ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម មួយចំនួនដូចជា៖

- ទាមទារការយកចិត្តទុកដាក់បន្ថែមទៀត លើការចាត់តាំងមន្ត្រីទទួលបន្ទុកឱ្យបានជាក់លាក់ លើ ការងាររបាយការណ៍ ការងារផែនការ ការងារសម្របសម្រួល ការងាររដ្ឋបាលហិរញ្ញវត្ថុ សម្រាប់ អនុវត្តយុទ្ធសាស្ត្រប្រយុទ្ធប្រឆាំងអំពើជួញដូរមនុស្ស នៅតាមក្រសួងស្ថាប័ន មន្ទីរអង្គភាពនីមួយៗ ចៀសវាងការផ្លាស់ប្តូរញឹកញាប់ ឬគ្មានអ្នកទទួលខុសត្រូវច្បាស់លាស់ នាំឱ្យឆក់ល្វែង ។
- ត្រូវការពិភាក្សាបន្ថែម លើការកំណត់ឯកតាសម្រាប់ទិន្នន័យនៃរបាយការណ៍ ឧទាហរណ៍ ពាក្យថា ជនរង គ្រោះ ជនងាយរងគ្រោះ ជនសង្ស័យថារងគ្រោះ... ដែលធ្វើឱ្យការបូកសរុប ទាំងបរិមាណ និងគុណភាព មិន ទាន់ស៊ីជម្រៅគ្នា
- ជនល្មើសមានកលល្បិចជ្រៀតចូលធ្វើសកម្មភាពខុសច្បាប់ និងអូសទាញមនុស្សឱ្យរងគ្រោះជាបន្តបន្ទាប់
- ខ្វះវិធីសាស្ត្រ និងសង្គតិភាពនៃសារអប់រំ ដែលមានប្រសិទ្ធភាព និងអាចបង្ការទប់ស្កាត់បាននូវអំពើជួញដូរ និងកេងប្រវ័ញ្ចគ្រប់ទម្រង់។

គ. សេចក្តីសន្និដ្ឋាន និងសំណូមពរ

បទល្មើសជួញដូរមនុស្ស និងបទល្មើសដទៃទៀត មានភាពប្រទាក់ក្រឡាគ្នា កាន់តែស្មុគស្មាញ និងរីកសាយ ឆាប់រហ័ស អាស្រ័យដោយការប្រើប្រាស់ប្រព័ន្ធបច្ចេកវិទ្យាទំនើបជាមធ្យោបាយសម្រាប់បង្កើនប្រសិទ្ធភាពបទល្មើស ឱ្យកាន់តែមានកម្រិតខ្ពស់ និងអាចខ្ពស់ជាងបច្ចេកទេសដែលសមត្ថកិច្ចប្រើប្រាស់បច្ចុប្បន្ន។ ករណីខ្លះ ជនល្មើស និងជនរងគ្រោះ ជាមនុស្សតែមួយ និងមានបណ្តាញប្រទាក់ក្រឡាពីកន្លែងមួយ ទៅកន្លែងមួយ ពីប្រទេសមួយ ទៅ ប្រទេសមួយ។ ករណីភាគច្រើន មិនពាក់ព័ន្ធនឹងអំពើជួញដូរមនុស្សទេ តែបង្កប់នូវបទល្មើសផ្សេងទៀត មានជាអាទិ៍

អំពើឆបោក អំពើចាប់ជំរិត គំនុំ ទំនាស់ការងារ ប្រព្រឹត្តខុសច្បាប់ការងារ ខុសច្បាប់អន្តរប្រវេសន៍ ការបន្តិកជាជនរងគ្រោះដើម្បីគេចពីសំណាញ់ច្បាប់ ជាដើម។

យុទ្ធសាស្ត្របង្ការទប់ស្កាត់ នៅតែជាអាទិភាព ដែលអាចការពារមិនឱ្យមនុស្សគ្រប់វ័យពីដំណាក់កាលដំបូងដោយមិនរង់ចាំឱ្យដល់ដំណាក់កាលរងគ្រោះ ព្រោះវានឹងធ្វើឱ្យខូចខាត ទាំងធនធានមនុស្ស ធនធានថវិកា ពេលវេលា ទំនាក់ទំនងសង្គម និងការអភិវឌ្ឍន៍គ្រប់វិស័យ។

ការពង្រឹងស្ថាប័ន សមត្ថភាពជំនាញ និងឥរិយាបថមន្ត្រីគ្រប់ឋានានុក្រម និងការពិនិត្យឡើងវិញ នូវនីតិវិធីច្បាប់ ក៏ដូចជាកិច្ចសហការរវាងវិស័យពាក់ព័ន្ធ ប្រទេសពាក់ព័ន្ធ ក្នុងតំបន់ និងជាអន្តរជាតិ នៅតែមានភាពចាំបាច់មិនអាចខ្វះបាន ក្នុងការកាត់បន្ថយ ឈានទៅលុបបំបាត់រាល់ទម្រង់នៃអំពើជួញដូរមនុស្ស និងអំពើពាក់ព័ន្ធ។

ជាសំណូមពរ ចំពោះ ក្រសួង ស្ថាប័ន មន្ទីរ អង្គភាព ក្នុងយន្តការនៃគណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស៖

- គប្បីរៀបចំចាត់តាំងមន្ត្រីទទួលខុសត្រូវ បំពេញតាមរចនាសម្ព័ន្ធគណៈកម្មាធិការគ្រប់ថ្នាក់ឱ្យបានច្បាស់លាស់ ប្រកបដោយការទទួលខុសត្រូវ រួមទាំងមន្ត្រីលេខាធិការដ្ឋាន ទទួលបន្ទុក ការងាររបាយការណ៍ ផែនការ និងការងាររដ្ឋបាល ហិរញ្ញវត្ថុ ដើម្បីងាយស្រួលដល់ការរៀបចំវគ្គបណ្តុះបណ្តាលតាមជំនាញសម្រាប់ការអនុវត្តការងារឲ្យទទួលបានប្រសិទ្ធភាពខ្ពស់
- ពង្រឹងកិច្ចប្រជុំក្រុមការងារអន្តរក្រសួង ស្ថាប័ន នៅថ្នាក់ជាតិ និងកិច្ចប្រជុំគណៈកម្មាធិការ និងលេខាធិការដ្ឋានខេត្ត ក្រុង ស្រុក ខណ្ឌ (គ.ខ/រ.ប.ជ) ឱ្យបានទៀងទាត់ប្រចាំខែ ឬត្រីមាស ដើម្បីបូកសរុបរបាយការណ៍ វាយតម្លៃលើសកម្មភាព និងលទ្ធផលនៃការអនុវត្តផែនការតាមយុទ្ធសាស្ត្រនីមួយៗ។

V. ទិសដៅខែសីហា ឆ្នាំ ២០២៥

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួមដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួមគឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់ទម្រង់
២. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ចូន និងប្រទេសទទួល ដើម្បីពង្រឹងកិច្ចសហការចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ចូន និងប្រទេសទទួលប្រកបដោយសមធម៌
៣. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត
៤. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។

៥. បន្តរៀបចំសកម្មភាពបណ្តុះបណ្តាលមន្ត្រី ពាក់ព័ន្ធនឹងការកំណត់អត្តសញ្ញាណជនងាយរងគ្រោះ នៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជាក្នុងប្រទេសគោលដៅ ព្រមទាំងចុះតាមដានការអនុវត្ត
៦. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយ របស់រាជរដ្ឋាភិបាលឱ្យបានត្រឹមត្រូវ
៧. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ
៨. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល
៩. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយ ចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះ អាសន្នមុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយ នៅនឹងកន្លែង ឬនៅតាមបណ្តាខេត្តប្រភពរបស់ពលករជាដើម។

ថ្ងៃ... ខែ... ឆ្នាំ... ម្សាញ់ សប្តស័ក ព.ស ២៥៦៩
 រាជធានីភ្នំពេញ ថ្ងៃទី... ខែ... ឆ្នាំ... ២០២៥
អនុប្រធានអធិប្បាយ គ.ជ.ប.ជ



ជូ-ប៊ុនអេង

បង្គោលជូន

- ឧទ្ធរណ៍យ សម្តេចមហាបវរធិបតីនាយករដ្ឋមន្ត្រី
- ឧទ្ធរណ៍យ ឯកឧត្តមអភិសន្តិបណ្ឌិត ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
- “ដើម្បីគោរពជូនជាសេចក្តីរាយការណ៍”
- ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
- សមាជិកក្រុមការងារគ.ជ.ប.ជ
- អគ្គលេខាធិការដ្ឋាន គ.ជ.ប.ជ
- “ដើម្បីជូនជ្រាប”
- ឯកសារ កាលប្បវត្តិ

ឧបសម្ព័ន្ធ
ការដឹកនាំ សម្របសម្រួល

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ ជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួម៖
 - កម្មវិធីសម្ភោធដាក់ឱ្យប្រើប្រាស់ជាផ្លូវការ មជ្ឈមណ្ឌលផ្តោតយុក អង្គភាពការពាររក្សាមរនៃអង្គការមូលនិធិកុមារកម្ពុជា ក្រោមអធិបតីភាពដ៏ខ្ពង់ខ្ពស់ សម្តេចមហាបវរធិបតី ហ៊ុន ម៉ាណែត នាយករដ្ឋមន្ត្រី នៃព្រះរាជាណាចក្រកម្ពុជា និងលោកជំទាវ
 - ពិធីប្រកាសដាក់ឱ្យអនុវត្តក្របខ័ណ្ឌយុទ្ធសាស្ត្រ នៃកម្មវិធីកែទម្រង់ច្បាប់របស់រាជរដ្ឋាភិបាល ក្រោមអធិបតីភាពដ៏ខ្ពង់ខ្ពស់ សម្តេចមហាបវរធិបតី ហ៊ុន ម៉ាណែត នាយករដ្ឋមន្ត្រី នៃព្រះរាជាណាចក្រកម្ពុជា
 - ជាគណៈអធិបតី ក្នុងកិច្ចប្រជុំបូកសរុបលទ្ធផលការងារគណបក្ស ប្រចាំឆមាសទី១ ឆ្នាំ២០២៥ ក្រោមអធិបតីភាព ឯកឧត្តម បណ្ឌិតសភាចារ្យ អ៊ុក វ៉ាប៊ុន ប្រធានក្រុមការងារថ្នាក់កណ្តាលចុះជួយខេត្តកំពង់ឆ្នាំង នៅសាលាខេត្តកំពង់ឆ្នាំង
 - ជាគណៈអធិបតី ក្នុងកិច្ចប្រជុំបូកសរុបលទ្ធផលការងារ នៃការអនុវត្តគោលនយោបាយភូមិ-ឃុំ-សង្កាត់ មានសុវត្ថិភាព ប្រចាំឆមាសទី១ ឆ្នាំ២០២៥ នៅសាលាខេត្តកំពង់ឆ្នាំង
 - កិច្ចប្រជុំឆ្លងសេចក្តីព្រាងសេចក្តីណែនាំ ស្តីពីចលនាប្រឡងប្រណាំងចំពោះបុគ្គលដែលមានស្នាដៃឆ្នើម ក្នុងការអនុវត្ត គោលនយោបាយ ភូមិ-ឃុំ-សង្កាត់ មានសុវត្ថិភាព
 - កិច្ចប្រជុំផ្សព្វផ្សាយព្រឹត្តិការណ៍ និងគោលការណ៍សំខាន់ៗ ដោយសង្ខេបប្រចាំសប្តាហ៍ របស់អគ្គនាយកដ្ឋានរដ្ឋបាលក្រសួង មហាផ្ទៃ
 - ដឹកនាំកិច្ចប្រជុំបូកសរុបលទ្ធផល នៃការអនុវត្តគម្រោង SAMICA ដំណាក់កាលទី២ ឆមាសទី១ ឆ្នាំ២០២៥ នៅសណ្ឋាគារ ភ្នំពេញអ៊ីរ៉ា
 - ជាគណៈអធិបតី ក្នុងពិធីសំណេះសំណាលជាមួយមន្ត្រីរាជការ នៃរដ្ឋបាលក្រុងកំពង់ឆ្នាំង ក្រោមអធិបតីភាព ឯកឧត្តម បណ្ឌិតសភាចារ្យ អ៊ុក វ៉ាប៊ុន ទេសរដ្ឋមន្ត្រីទទួលបន្ទុកបេសកកម្មពិសេស ប្រធានក្រុមប្រឹក្សាស្តារ និងអភិវឌ្ឍន៍វិស័យ កសិកម្ម និងជនបទ និងជាប្រធានក្រុមការងាររាជរដ្ឋាភិបាលចុះជួយមូលដ្ឋានខេត្តកំពង់ឆ្នាំង នៅសាលាក្រុងកំពង់ឆ្នាំង
 - កិច្ចប្រជុំគណៈកម្មាធិការសម្របសម្រួលថ្នាក់ជាតិ ប្រឆាំងការសម្អាតប្រាក់ និងហិរញ្ញប្បទានភេរវកម្ម នៅសណ្ឋាគារ រ៉េស៊ីដង់ សុខាភ្នំពេញ
 - កិច្ចប្រជុំស្តាប់ការធ្វើបទបង្ហាញ ស្តីពីការអភិវឌ្ឍន៍ និងការដាក់ឱ្យដំណើរការប្រព័ន្ធបច្ចេកវិទ្យាឌីជីថល ក្របខ័ណ្ឌក្រសួង មហាផ្ទៃ ក្រោមអធិបតីភាព ឯកឧត្តមសន្តិបណ្ឌិត ម៉ៅ ច័ន្ទតារា រដ្ឋលេខាធិការប្រចាំការក្រសួងមហាផ្ទៃ នៅក្រសួងមហាផ្ទៃ
 - រួមដំណើរជាមួយ ឯកឧត្តម តេង ស៊ុន អនុរដ្ឋលេខាធិការ ឯកឧត្តម ហែម ថេង អនុរដ្ឋលេខាធិការ ថ្នាក់ដឹកនាំ និងមន្ត្រីអគ្គ លេខាធិការដ្ឋាន គ.ជ.ប.ជ ចុះបំពេញបេសកកម្មការងារ នៅខេត្តបន្ទាយមានជ័យ ដើម្បីសហការជាមួយអាជ្ញាធរខេត្ត និង ស្ថាប័នពាក់ព័ន្ធ ជួយសម្របសម្រួលដល់ពលករខ្មែរ ដែលវិលត្រឡប់ពីប្រទេសថៃ នៅច្រកអន្តរជាតិប៉ោយប៉ែត
 - ដឹកនាំប្រតិភូក្រសួងមហាផ្ទៃ និងក្រុមការងារអគ្គលេខាធិការដ្ឋាន គ.ជ.ប.ជ ចុះពិនិត្យស្ថានភាព និងសួរសុខទុក្ខប្រជា ពលរដ្ឋខ្មែរ ដែលត្រូវបានជម្លៀសចេញពីតំបន់ប្រឈមតាមខ្សែបន្ទាត់ព្រំដែន នៅស្រុកអូរជ្រៅ ខេត្តបន្ទាយមានជ័យ និង ច្រកអន្តរជាតិដូង ខេត្តបាត់ដំបង។